

“వివేకానంద”

గ్రంథకర్త :

కర్ణాటక లెం కృష్ణ రావు

“ సాహిత్యలత ”
చీరాల.

చందాదారులకు రూ 0- 8-0
ఇతరులకు ... 0-12-0

అన్ని హక్కులు
గ్రంథకర్తవి.

ప్రచురితం
మే 1935

ప్రథమ ముద్రణము
1000 ప్రతులు.

జనవరి 1935.

తొలి పలుకు.

—००००—

శ్రీ “సాహిత్యలత” ప్రథమ కసుమ మగు నీ “వివేకానంద” అపూర్వపద్ధతిని వ్రాయఁబడిన రూపకము, నూతన మార్గదర్శి. మృదుమధురమగు శైలితో, హృదయాఘాదకరముగ, భక్తిజ్ఞానవైరాగ్యములఁ బ్రబోధించుచు మానవ జీవిత సహస్యములఁ దెలుపు నిట్టి రూపకములు అంధ్రభాషయందీ ప్పటికి లేవనియే చెప్పవలెను.

విద్యా విధానమునందు మార్పువసరమను సంచలనముగలిగిన యీ దినములలో నిట్టి గ్రంథములు పఠనీయములుగా నియమింపఁబడినవని నామనవి. పఠనీయగ్రంథనిర్ణయే లిట్టి గ్రంథముల నామోదింతురు గాక !

శ్రీమంతులును వైశ్యకులాభరణులును భాషాభిమానులును నగు మ. రా. రా. శ్రీ ఊటుకూరి రామయ్యశాస్త్రి గారు ఈ గ్రంథమునకు కృతిపతియగుట ముదావహము.

ఆచార్యమిత్రులగు కృతికర్తయు. కృతీభర్తయు అన్యోన్య సహాయసంపత్తితో నీ సాహిత్యలత నానానవ్యకసుమ సుశోభితమై వర్ధిల్లునట్లు చేయుదురుగాక !

ఇట్లు విన్నవించు బుధజన కథేయడు,

రావుల వెంకట సుబ్బారావు,

B. A. B. Ed.

చీరాల, }
9—1—35.

ప్రసంశ

ఖ్యాతిగాంచిన యీ కృతిపతి సద్వంశసంజాతుడు- అ
నాఁడునుండియు, ఊటుకూరివారు ధనాధ్యులేగాక, ధర్మచింత
గల, పరోపకారపారీణులు- కవులను, పండితులను సత్కరించుట
వీరియింటి ఆచారము- ఆదిలో యీ గ్రామమున స్త్రీల వై
ద్యాలయమును నిర్మించుటకు కొన్ని యకరములు దానమొసం
గిన కీర్తిశేషులు కోటయ్య శ్రేష్ఠిగారు యీ కృతిపతి తండ్రిగారు.
ఇక్కడ, విద్యాలయమును స్థాపించి అస్మదాదులకు విద్యా
దానమొసంగిన కీర్తిశేషులు ఊ. రా. వెంకటేశ్వర్లుగారు, ఈ
కృతిపతి పితండ్రిగారే... గ్రామమున పలుకుబడిగల పెత్త
నదార్లు వీరు.

జాతీయవాదులైన, కృతిపతి రామయ్య శ్రేష్ఠిగారు,
పురపాలకులుగనండి, ప్రజారంజకులైరి.


వీరి ప్రఖ్యాతి నగ్గడించుటకు ఈ రెండుమాటలు చా
లు ననుకొంటాను.

ఇట్టి రామయ్య శ్రేష్ఠిగారు ఈ “వివేకానంద”కు కృతి
పతియగుట, నాకును విశేషించి, “సాహిత్యలత”కును శుభా
దయము.

ఇట్లు విన్నవించు విధేయుడు,

కృష్ణరావు,

గృహకర్త.



కృతికర్త :

“దేశమునుద్ధరించుటకు గద్యకావ్యము లవసరములు.”

క. కృ.



కృ తి ప తి :

మ.రా.రా.శ్రీ డొటకూరి రామయ్య శ్రేష్ఠిగారు.

సరేంద్రనాథ్.

విశ్వనాథదత్తు.

భువనేశ్వరి.

రామచంద్రదత్తు.

దేవేంద్రనాథ్.

శ్రీరామకృష్ణుడు.

ప్రతాపచంద్రుడు.

విద్యాధరి.

వృద్ధనారి.

N. E:— మఱికొందఱుశిష్యులు, మిత్రులు సమయాను
కూలముగ బ్రవేశింతురు.

వివేకానంద.

రంగము 1.

(నరేంద్రుడు మలినాంబరుడై, ఆలోచనాయత్తచిత్తముతో వచ్చి
చుండును. మరియొకపైపునుండి మహర్షి దేవేంద్రనాథుడు దరుదించచు
నరేంద్రునిజూచి)

నరేంద్రా! నరేంద్రా!

నరేం:— (విస్మయముతో) మహర్షులా? నమస్కారములు,

దేవేం:— ఆన్యమనస్కుడవై యుంటివి?

నరేం:— లేదే. సహజముగ నిట్లే యుందునుగదా?

దేవేం:— నీదృష్టి యీప్రపంచముననున్నట్లు దోచడు. భావ

నాలోకమున విహరించుచుండువా? సంస్కారప్రియు

డవుగదా, నీకీ మలినాంబరములేల?

నరేం:— స్వామి? హృదయమాలిన్యమును బోగొట్టుటకు

బ్రయత్నించవలెను. గాని, వస్త్రాదులెట్లుండిననేమి?

దేవేం:— అట్లని బూడిదలో బొర్లాడునరా?

న రేం:— (నవ్వుచు) బూడిదయూ ? విజ్ఞానయశోవి శాల
తామిస్సు మాట్లాడుచున్నారు ? పరమపవిత్రమైన
డిదయే శంకరునకు మైబూత.....

దేవేం:— గడుసుదనమా ?

న రేం:— కాదు. దురభిప్రాయపడుచున్నారు.

దేవేం:— అర్థరహితమగు ప్రవర్తనము.

న రేం:— సులభ గ్రాహ్యము.....స్వామీ! ఒక సంశయ
గలదు.

దేవేం:— చెప్పుము.

న రేం:— తామెప్పుడైన భగవంతుని జూచితిరా ?

దేవేం:— మాటలతో దేవదేవుని జూడదలచితిరా ?

న రేం:— నావిషయముగాదు. మీ కాభాగ్యము లభించిన

దేవేం:— నావిషయము నీకననసరము.

న రేం:— ఆగ్రహించెద రేం ?

దేవేం:— ఆగ్రహానుగ్రహములకు నేనెప్పుడను.

న రేం:— చిత్తము.....మఱియొకపర్యాయము దర్శించె
సెలవు.

నం ద

(నరేంద్రుడు కొంతదూర మేగుసప్పటికి రామచంద్రుడతైమరుపడును.)

నరేం:— దత్తా ! ఎక్కడికి ప్రయాణము ?

రామ:— నీవో ?

నరేం:— ఏదో పనిమీద బోవుచుంటినిలెమ్ము...

రామ:— నేనుగూడ సంతే. సరిగాని, నీ వివాహవిషయమే
మైనది ?

నరేం:— ఏమగును, నీకుదెలియుకుండ ? ఇప్టములేదని తొలు
తనే జెప్పియుంటిని. అదియొక ప్రతి బంధకము.

రామ:— ప్రతి బంధకమా ?

నరేం:— అందువలన నాజీనితమే వ్యర్థమగును. ఈ విషయ
మనేక పర్యాయములు విపులముగ జెప్పియుంటిని.
మఱల వాగ్వివాదమేల ? నేను స్వేచ్ఛా విహారిని.
నన్నిట్లే స్వాతంత్ర్యగీతముల బాడుకొననిమ్ము.

రామ:— పెద్దలిందులకు సమ్మతించిరా ?

నరేం:— ఆశ్చర్యము ! నా వివాహమునకు పెద్దలసమ్మత
మేల ?

రామ:— మత సాంప్రదాయ.....

నరేం:— ఇస్... చదువుకున్నవాడ నల్లు నూట్లాడకు:
 గొట్టెలవలె కన్నలు మూసుకొని ముందువారి ను
 రించుటేల ? స్వబుద్ధి నుపయోగించుకొనగూడద
 ...దత్తూ ! ఎంతటి మూఢాచారములు ? ... విష
 సిద్ధాంతములు ? హిందూమత మెంతవిత్రిమైన
 అంతవిచిత్రమైనదిసుమా !

రాను:— నరేంద్రా ! నాశ్చాత్యవేదాంతసారమంతయు
 వొక్కడవే గొల్పితివేమి ?

నరేం:— సొరబడక హేతువాదనకు దిగుము. భగవంతు
 జూచితిమని ప్రగల్భములాడుచు లోకులను మోసగిం
 వారెందఱుడిరో తెలియునా ?

రామ:— ... నీ యాలోచన లానందింపదగినవి. నీనా
 ప్రతిభా భాసురు లిప్పుడు దేశమునకవసరము. మ
 క్షేత్రముగు దక్షిణేశ్వరమున నొక మహనీయుడు
 డు: అతడు నీ సంశయములను దీర్చగలడు.

నరేం: — ఆస్థలమంత పుణ్యప్రదమైవదా ?

రామ:— పుణ్యక్షేత్రము. రాణి రాచుణి, విశేషవ్యం

ప్రయాసలకోర్చి యాపుణ్యకార్య మొనర్చెను. అఖండ
ప్రశాంతి కాలవాలమై బ్రహ్మాంసందగంధము లెల్లెడ
నల్లుకొనుచుండు నతివిశాలమగు, సుందరారామమున,
గగనవీధినటు శిఖరములతో, శాస్త్ర సమ్మతముగ
కాళికాలయము నిర్మింపబడినది. కడిభాగమున విష్ణుల
యమును, నెడమభాగమున నాట్యమందిరమును, మఱి
కొన్ని శివాలయములును, గలవు. పరమపవిత్రమైన
దక్షిణేశ్వర వనవాటికాంభ్యంతరమున శక్తిస్వరూపిణి
యగు కాళి, నిరంతరము విహరించుచు, పిలిచిన పలుకు
చుండునని వాడుక. శ్రీరాకృష్ణుడు డామాతవలన ధన్య
డయ్యెను.

శ్రీ:— ఆలాగా ?

మ:— పనియున్నది. నన్ని కబోవనిమ్మా. (తనదారిని బోవును)

[నరేంద్రుడు నడచుచు తనలో]

దత్తుచెప్పినమహానీయుని, నిన్నటిదికమా, సురేం
ద్ర మిత్రునింట జూచియేయుంటిని. ఆయననుగూర్చి

పలువురు పలువిధముల జెప్పచున్నారు... పలుః
మాటలు ? నాహృదయమందొక మార్పు గలిగినది.
ఆయనెందుకో, నన్నదేపనిగ తేటిపాటజూచెను. ఒక
ర్యాయము దక్షిణేశ్వరమునకు రమ్మసమని బలవ
పఱచెనుగూడ.....

(నిష్క్రమించును.)



రంగము II

--o--

దక్షిణేశ్వరము.

(గదిలో పవిత్రాసనముపై రామకృష్ణుడేకాగ్ని చిత్తమున నుండును)

రామ:—తప్పక వచ్చేదనని చెప్పెనుగదా ? రాలేదే
...మనస్సునకింత యారాటమెందులకు ? ...ఔను.
అతడు నక్షత్రములలో చంద్రుడు. ఎంతటిస్ఫురదూపి ?
పవిత్రతను సూచించునా యాకర్షిక నేత్రములందొక
మహాతేజము గోచరమగుచున్నది. .. వేషభాషలకేమి
గాని, ఉన్నతాశయములుగల దయార్ద్రహృదయుడు-వి
వేకజ్ఞానముగల కార్యశూరుడు...అదేమోగాని, నిత్యా
నందకరమై, తేజోమయమగు బ్రహ్మపదార్థమతనియం
దు మూర్తీభవించినట్లు దోచుచున్నది...సందేహమేల ?
ఇంద్రులకాత్మగతియె ప్రమాణము...అతడు మహాపురు
షుడు. ఎంతచక్కగ పాడగలను ? నాహృదయము

మాటెందులకు ? ఆ మధురగానమునకు కఠినశిలాతతులె
కరగిపోవునేమో ?...దేవీ ! (అర్థనిమిలితనేతు)ః
ధ్యానతత్పరుడగును.)

[పశ్చిమద్వారమున, నరేంద్రుడు మఱికొందరు మిత్రు
లతో బ్రవేశించి, నమస్కరించును.)

రామ:— వచ్చితివా ? సంతోషము కూర్చొనుము.

నరే:— మహాత్ములు నిరీక్షించుచుండిరిగాబోలు ?

రామ:— ఆనాటి నీమధురగానమునకు తన్మయుడనై పోతిని.

నరే:— చిత్తము.

రామ:— ...ఇటురమ్ము...(నరేంద్రుని యేకాంత ప్రదేశము
నకు గొనిపోయి, కనుగొనల నానందబాష్పములుగ్రహిస్తా
కరస్పర్శనము జేయుచు)

ఇన్నాళ్ళకా నీవు వచ్చితివి? ఎంతటి నిర్దయుడవు?
నన్నిట్లు కష్టపెట్టదగునా ? ...నీకమనీయ ముఖారవింద
సందర్శన భాగ్యము నపేక్షించి, వేచి, భరింపరాని భాధ
పడితిని సుమా ! (కేలుమోడ్చి) స్వామీ ! నీవవతార

పురుషుడవని గ్రహించితిని. మానవలోకము నుద్ధరింప
నేతెంచిన నారాయణాంశ సంభూతుడవగు నడుడవుగాని,
కేవలమన ష్యుడవుగావు. నీ వియోగమున కొర్పుట
కష్టము. అనుగ్రహించెదవా?

నరేం:— ఏమిది మహాత్మా ! ఎంతపొరబడితిరి ? రండు యథా
స్థానమునకు... (ఇరువురువచ్చి కూర్చుందురు)

నరేం:— (తనలో) ఏకాంతముగ నేదియో యువదేశించు నను
కొంటి, గాని, యిదియేమి ? వీరికి పిచ్చియెత్తినదా ? వి
శ్వనాథ దత్తు తనయుడనగు నరేంద్రుడను గానానేమి ?
నారాయణాంశ సంభూతు డనుచున్నాడే. ఆశ్చర్యము !
ఈ మాట లర్థరహితములా ? తపస్సంపన్న లసత్వము
లాడుదురా ?.....

రామ:— (నరేంద్రుని సమీపించి) మధుర ఫలము లివిగో--
చెఱకుగడలు-ఆరగింపుడు.

నరేం:— మిత్రులున్నారు. అండఱును కలసి భుజించెదము
వాటిని మాకిచ్చి వేయుడు.

రామ:— అట్లుగాదు, వీటిని నీవొక్కడవే స్వీకరింపవలెను అ
నంతరము వారి పాలు వారికొసంగబడును.

నరేం:— (తనలో) సర్వసంగ పరిత్యాగియగు ?
నామీద నితడయయే ? చెప్పిడిమా
డిచేప్టలకును సంబంధములేదే ?

రామ:— నరేంద్రా ! దీర్ఘాలోచన సేయుచు

నరేం:— ఆ ! ఏమియులేదు...నానొక సం
నుహత్యా !

రామ:— అనుమాన మెందులకు ?

నరేం:— భగవంతుని జూతుకు వీలుగునా ?

రామ:— చూడవచ్చును... చూచుటేగాద
చ్చునుగూడను... గాని, భగవంతునిక
తో నుండువారేరి ? భోగ భాగ్యముల
ర్యాపుత్రాదులకొఱకొ, నీరంతరము క
మానపులకెట్లు భగవద్దర్శనము లభిం
షహృదయముతో, తదేక ధ్యాన తత్త
భగవంతుడు ప్రత్యక్షముగాడా ?

నరేం:— ప్రత్యక్షమగునా ? నేను చూడగల

రామ:— ఒక్క చూచుటేనా, కలిసి మెలి
వచ్చును (ధ్యానమున కనులమూద

నరేం:— చిత్రము ! భగవన్నామోచ్చారణ మాత్రమున నీ
మహాత్ముడు పరవశత్వమును జెందుచున్నాడు. అదృష్ట
సంతులకెవరికోగాని, సాక్షాత్కారము లభింపదు
గదా ? ఆహా ! ఇతడు పరమ పవిత్రుడు... నిజమ
గుఱుపి ఇంకేమిగావలెను ?

(రామకృష్ణుడు కనుల దెరచును)

నరేం:— అయ్యా ! సెలవు...

రామ:— పోయివచ్చెదవా ? సాధ్యమగునంత త్వరలో మరల
వచ్చెదనని వాగ్దత్తము చేయుము.

నరేం:— తమ యాజ్ఞ శిరసావహింతునుగదా ?

రామ:— నీ కొఱకు తపించుచుండును సుమా ! ఈ సారి
యొంటరిగ రమ్ము.

నరేం:— చిత్తము.

(నరేందుడు మిత్రులతో నిష్క్రమించును.)



రంగము III



నరేంద్రుని గృహము.

(విశ్వనాథదత్తు పరుడియు, రామచంద్రదత్తు, భువనేశ్వరి
కూర్చొనియు మాట్లాడుచుందురు.)

విశ్వ:— దేహధర్మములు శాశ్వతములు గావుగదా ? ;
టము బోయిన వెనుక నేనియెట్లగునో ?

గామ:— నిజమేగాని, అతడు విముఖుడైనపుడు మన
చేయగలము ?

భువ:— రామచంద్రా ! నీమాటలుగూడ పెడచెవినిబెట్టు

రామ:— తల్లీ ! నే ననేకపర్యాయములు బ్రయత్నించి
లమనోరధుడనైతిని.

విశ్వ:— ఇతని చర్యలు నా కర్థమగుటలేదు. కళాశాల,
దెట్లుండునోగాని, నే నెప్పుడు పలుకరించినను స
గు సమాధానమురాదు—, సరిగదా, పిచ్చివాని
సంచరింపుచుండును.

రామ:— ఔను అతడెప్పుడు ఊహలోకమున నూరేగు

న ం ద.

డును. దక్షిణేశ్వరమునకేగి వచ్చుచున్నప్పటినుండియు
అతనిప్రవర్తనము పూర్తిగా మారిపోయినది.

విశ్వ:— దక్షిణేశ్వరమునకు పలుమారులు బోయివచ్చుచుం
డెను.

రామ:— రామకృష్ణుని యెడగురుభావముదయించినది. ఆగు
రువుగారితని నెడబాసి, యొక క్షణమైన నుండలేడట.

విశ్వ:— ఏమిచిత్రము ! సర్వసంగపరిత్యాగియగు రామకృ
ష్ణుని కిట్టి యనురాగముండదగునా ?

రామ:— నరేంద్రుడవతార పురుషుడని దేవి యతనికి జెప్పి
నదట. ఆ మహాత్ముడసత్యము పలుకడుగదా ?

విశ్వ:— నమ్మజాలను, ఇదంతయు భ్రాంతి.

రామ:— నేనుగూడ మొదట నట్లే దలంచితిని.

విశ్వ:— ఇప్పుడు మాత్రము ? సరిగాని మనవాడు ఆదినాం
డియు వితండ్రివాదిగదా ? ఈ వేదాంతములయందు వి
శ్వాసములేనివాడే ? ఇప్పుడెట్లు లోబడెనో ?

రామ:— ఇప్పటికైన లొంగినాడా ? గురువర్యు ననేక విధ
ముల బరీక్షించుచున్నాడు. కొన్ని నిదర్శనములు గను
పడినను, తన్నుదాను నమ్ములేని స్థితియందున్నాడు.

విశ్వ:— ఈ పరిస్థితులను బట్టిచూడ, నరేంద్రుడు మనకుప
యోగ పడునను యాశలేదుగదా ?

రామ:— అతనిని బలవంతపరచినందువలన స్థితిగతులు మఱిం
త విపరీతమగునేమో ?

విశ్వ:— నిజమే...కాని ముందుగతి ?

రామ:— బోధపడుటలేదు.

విశ్వ:— నేనువిశేషకాలము జీవించజాలనను యన మానము
దయించినది సుమా !

రామ:— తండ్రి ! అట్లేలతలచెనరు సర్వరక్షకుడు మిమ్ములర
క్షించు గాక !

భువనేశ్వరి:— (కన్నీరుగార్చుచు) రామచ దా !

రామ:— తల్లీ !.....?

భువ:— (కన్నులు తుడుచుకొనుచు).....?

రామ:— చూడజాలను, మాతా ! ఏమిస్సేపు ?

భువ:— కష్టసుఖములెరిగి యుంటివిగదా ? సంసారము...

రామ:— అన్నియు తెలియునుగాని కర్తవ్యము !

భువ:— నరేంద్రునిబుద్ధి మరల్పలేవా ?

రామ:— ప్రయత్నించితినిగదా, శక్తికొలది !

నం ద.

భువ:— సానుకూలమగువఱకు బ్రయత్నించవలదా ?

రామ:— ప్రయోజనములేదు. అతనిధోరణి వేరుగానున్నప్పుడు మనశ్శ్రమ నిరర్థకమగును.

భువ:— నీవుగూడ నట్లే చెప్పుచుంటివా !

విశ్వ:— ఎవరికర్థము వారిది.

రామ:— అమ్మా ! తెలియని పసివాడా ? ప్రతిభాభాసురుడగు నరేంద్రునికి నీతిగరపునారెవరు ? మీదుమిక్కిలి యతనిమార్గము మహాత్మాత్వమైనదని నానమ్మకము మహాపురుషలక్షణములతనియందనేకములు గోచరమగు చున్నవి. ఆనతికాలమున నతడు విజ్ఞానవేత్తయగునని నాయూహ. ఇందులకు మనము గర్వపడవలెను గదా ?

భువ:— కోరికలకేమి, గగన కుసుమములేగద ? ఎక్కడి నరేంద్రుడు ? ఎక్కడికథ ?

రామ:— గగనకుసుమములో, కరతలామలకములో, చూడ గలవు గదా ?

విశ్వ:— రెండు దినములు నరేంద్రుడు నాకనలయెదుట నుండుటవసరమని తోచుచున్నది. ఇప్పుడెచ్చటనుండెనో,

పిలుచుకొనిరాగలవా ?

రామ:— దక్షిణేశ్వరమునకు వెళ్ళియుండనోపు వెళ్ళివచ్చెద
సెలవా ?

విశ్వ:— మంచిది.....(భార్యతో)దాహము.

(రామచంద్రుడత్తు భువనేశ్వరి నిష్క్రమింతురు.)

రంగము IV



(రామకృష్ణుని గతివెలుపల, నరేంద్రుడు, ప్రతాపచంద్రుడు
మరికొందరు మిత్రులు గూర్చుని సంభాషించుచుండురు.)

నరే:— నాకిదంతయు నయోమయముగనున్నది. ఇచ్చటికి
రాకున్న, విలపించుచు, నాకొఱకుబయలుదేరివచ్చును.
నాయందొక దివ్యజ్యోతి గోచరించుచున్నదట...
భగవదశ సంభూతుడనని దేవియే చెప్పినదట ఇట్టిచిత్ర
ము లెన్నియోగలవు.

ప్రతా:— ఇవన్నియు సత్యములగురా ?

నరే:— ఆయనుమానమే నాకునగుదు. మనమనస్సే మనల
ను మోసగించుచుండునని, పాశ్చాత్యవేదాందులు చెప్పు
చుండురు..... నేనామహనీయు ననేకవిధముల, బరీ
క్షించి, నవ్వులపాలైతిని.

ప్రతా:— కన్నుల ముందు జరుగు దాని నెట్లు కాదందుము.

నరే:— మఱియొక చిత్రము. నాశరీరము నాయనతాకిసపు
డెల్ల, తస్మయడనై, కొఱసూర్య ప్రభాకలితంబైన

యొకమహావెలుగును మహాఋషులును, పలువిధము
గాంచనగును. ఆ క్షణకాలమేమిజరిగినదో చెప్పలే
స్థియందుండుటగూడ తటస్థించినది.

ప్రతా:— గారడీయా?

నరే:— చెప్పజాలను.

ప్రతా:— (పరిహాసముగ) ఏమి నరేంద్రా! నీవుగూడని
భ్రమపడుచుంటివి. ఎక్కడిభగవంతుడు? ఎక్కడి
హృందము? ఈవిగ్రహరాధనలేమి? విశ్వశింపజాల
.....నీవెప్పుడైన భగవంతుని జూచితివా? యిద
యు మాయ సుమా!

నరే:— ఈ అద్వైత సిద్ధాంతము.....

ప్రతా:— అద్వైతమా? గిద్వైతమా నాలోను, నీలోను
ఈగిన్నెలోను, ఈచెంబులోను, అన్నిచోట్లను భగ
తుడున్నాడట, ఏలకనుపించడో? ఎవరువిందురీమాట
కూటికి గుడ్డకుగాని భగవంతుడెందులకోయి?

(రామకృష్ణుడు ప్రవేశించును. నరేంద్రప్రతా
వులులేచి నిలువబడుదురు.)

రామ:— ఏమనుచున్నావు? కర్ణకరోరములు... నరేంద్రా

న ం ద.

నామాటలు విశ్వసించకున్నపుడిచటి కేలరావలెను ?
నరేం:— వచ్చినంతమాత్రమున తామనినదాసకెల్ల !
సరేననిసమ్మతింపవలెనా ?

రామ:— వేడుకార్థమరుదెంచుచుంటివా? (అర్థనిమిలితనేత్రు
డై నరేందుని చేతితో స్పృశించును.)

నరేం:— (ఆశ్చర్యమున)...ఆహా ! ... చిత్రము !.....
నేనెక్కడనున్నాను ?... ఏలోకమిది ?...కనులకు మి
రుమిట్లు గొలుపు ఈ వెలుగేమి? గురువర్యు లెక్కడ?
ప్రతాపుడేడి ?.....ఆఁ ! ...ఆఁ ! ... అఖండ
భూవలయమెల్లవ్యాపించి, మింటివరకెగ్రబాకి, బాల
సూర్యునివగిది ప్రజ్వరిల్లుచున్న, ఈ మహావెలుగు న
చ్చితానందరూపుడగు భగవంతుడా ? తెలిసినది, మ
హాత్మా ! తెలిసినది, నమస్కారములు.....అజ్ఞా
నాంధకారమునబడి, శుష్కహృదయుడనై, గురువుల
మాటలద్రోసివుచ్చితిని. కరుణామయా ! నీవు సర్వ
వ్యాపివి. సమస్త తేజమునకు నీవేమూలము. సూర్యుని
ప్రచండదీప్తివీది. రాకాసుధాకరుని ధాశధశ్యమువీది.
సకలగ్రహనక్షత్రములు, నీ సంకల్పమాత్రముననే,

చరించి, భాసమానములగుచున్నవి. నీవు గాక, జ్ఞాన
జ్యోతిని బ్రనాదింపగలవారెవ్వరు? సకల విజ్ఞాన సం
పన్నుల శక్తి సామర్థ్యముకు కారణభూతుడవు నీవే
గదా? రాకాశారద చంద్ర చంద్రికలు—మహా
గగ్గరిచ్చనుధ్యాహ్నుములు— నీ కారుణ్యప్రతాపము
లేగద? సమస్తచరాచరజతు సంతానముల నాడిం
చు జగన్నాటకసూత్రధారి! దివ్యతేజోమయకూర్తి!
విశ్వాసాగ్ని నా హృదయసీమయందు, ప్రజ్వలింపజేసి,
నాజీవితమును పవిత్రమును, తేజోవంతమునుజేయుము.
సర్వకాలసర్వావస్థలయందును నిన్నేగొలుచు చుండుట
కు శక్తి దయ సేయుము—అన్యములుగోరను. కార్య
కార్యములన్నియు నీ కొరకె. గాఢభక్త్యానురాగనంక
లిత హృదయుడనై, ప్రతి ఫలశూన్యముగ సేవజేసె
దను. స్వీకరింపుము. స్వామి!...

రామ:— (మరల చేతితో స్పృశించును.)

నరే:— స్వామి! క్షమింపుము. ప్రతాప! నీవు జూచి
తివా?

ప్రతా:— దేనిని?

నం ద

నరేం:— ఓరి పిచ్చివాడా ! ఆ మహావెలుగును చూడలేదా?

ప్రతా:— ఏ మహా వెలుగు ?

నరేం:— అదుగో ! నాకు గనుపించుచున్నదే !

ప్రతా:— ఎక్కడ ? ఎక్కడ ?

నరేం:— నీ నెత్తిన...హృదయమున...వదనమున ... నా

లో లేదా ? ఈ తరులతాదులయందు— మల్లెమొల్ల

లయందు... సమస్తప్రాణి కోటియందు— లేదా ?

ప్రతా:— ఏమి నరేంద్రా ! పిచ్చియెత్తినదా ?

(రామకృష్ణుడు నిష్క్రమించును. రామచం

ద్రదత్తు ప్రవేశించును.)

రామ:— నరేంద్రా !

ప్రతా:— ఇంకేమి నరేంద్రుడు ?

నరేం:— ఓహో ! ఎప్పుడు వచ్చితివి మహాత్మా !

రామ:— నేను మహాత్ముడనుగాను, గుర్తుపట్టలేకుంటివా ?

నరేం:— (నవ్వుచు) నేను వెట్టివాడనను కొంటిరా ?

రామ:— నే నెవరినో చెప్పరాదా ?

నరేం:— రామచంద్రయూర్తివిగాదా ?

రామ:— కాదు, గామచంద్రదత్తుడు.

నరేం:— భేదములేదు అంతయునొకటే... విశేషములేమి ?

రామ:— ఇంటికిరావా ?

నరేం:— అవసరమా ?

రామ:— తిండిగారి స్థితి చక్కగలేదు. సిన్నుచూడ వలెనని
కోరిరి.

నరేం:— ప్రమాదమగు స్థితియా ?... వచ్చేదను, రమ్మ,
పోవుదము.

(ఆందరు నిష్క్రమితురు.)

రంగము V.



నరేంద్రుని గృహము.



(వెలుపలి భాగమున రామచంద్రుడత్తు కూర్చొనియుండును.)

రామ:— ఆహా ! దుర్భరము ! సత్కుల సంజాతుడును,
గౌరవనీయుడును, విశాలహృదయుడును, నగు విశ్వనా
థదత్తు కుటుంబ మెట్టియిక్కట్టుల పాలుగావలసివచ్చి
నది ? భగవంతుడా ! బ్రతికినన్నాళ్లు, అడిగినవారికి
లేదనకుండ, పేదలకు పెన్నిధానమై, దాన ధర్మాధి స
త్కియా చరణుడై, తన సర్వస్వమును వెచ్చించిన,
విశ్వనాథదత్తు భార్యాపుత్రులకు, తుట్టతుదకు తిన తిం
డిగూడలేకుండ, జేసితివేమి ? ఆహా !.....ఆస్తి
యంతయు ఋణదాతల పాలై పోవ, పూరవాదిద్య
మనుభవింతు చుండిరే ! ఇక వారిగతియేమి ?.....
(ఆలోచనమున).....ఏమి ధైర్యము ! ఇంతజరుగుచు
న్నను, కన్నతండ్రి మరణించినను, నరేంద్రుడు కంట

నీకు బెట్టడే? చలింపడే? ఎంతటి వజ్రసన్నిభహృదయము?... నరేంద్రా! నరేంద్రా! ...నీలో మానవత్వమునశించినదా? డయాడాక్సిగ్నములులేవా?...మాతృదేవి తుదబాధచే మాడుచుండ, నీవు, “దేవుడు, దేవుడ”ని యూరేగుచుంటివేమి? ఎక్కడిదేవుడు? దేవుడున్నాడా? అన్నాతురులై, దుర్భరశోకావేశమున, యెలుగెత్తి యేడ్చు భక్తులను రక్షింపరాడేమి? ధనవంతులహృదయములు కరుగలేదే? మానవతులల్లాడుచుండ దుర్మార్గులు మానభంగముచేయుచున్నారే? పరమభక్తాగ్రేసరులగు సత్యసంధులను బాధించి కూరులు కుబేరులగుచున్నారే! పెద్ద పిన్నతారతమ్యము లేక, ధర్మాధర్మములను పాటింపక, స్వార్థపటేలై, ప్రజలను హింసించు నరహంతకులకే జయము చేకూరుచున్నదే! వేలకు వేలుదారుణకృత్యములను ధీమాగా జరుగుచునే యున్నవే!.....ఏదీ భగవంతుడు... ఉన్నచో, లోకకళ్యాణము కొరకై పాటుపడు త్యాగమూర్తులను బంధించిన చెఱసాలై వునాదులింకను సడలలేదే! తపస్సంపన్నులను దా

యుంచిన బంధిఖానాలు పాడుకాలేదే ! ... ఏమైనదీ
 త్యాగమహిమ ? సత్యమునకు శక్తి చచ్చినదా ? “ధ
 ర్మ సంస్థాపనార్థాయ సంభవామి యుగే యుగే” యను
 సూక్తి కర్థములేదా ? దేవుడున్నచో జోక్యము కలిగిం
 చుకొనడేమి ? కష్ట సుఖముల కక్కటకు రాక,
 కేవలము సాక్షి భూతుడై యుండు వాడున్న నేమి ! లేకు
 న్న నేమి ? ఎవరికిగావలెను ? సర్వనాశనమైన పిచ్చుట
 నతడు వచ్చిన నేమి ! రాకున్న నేమి ! ఔరా !
 దారిద్ర్యముకన్న భయంకరమైన దీలోకమున వజ్రియొ
 కటిలేదుగదా ! దీనికన్న మరణమే వేయిరెట్లుమేలు
 కాలము మా ఆకిపోయినది... ధనమీనాడు
 పరిపాలించుచున్నది, ధనవంతుడేరాజు, ధనపంతుడే శా
 సనకర్త... మధురకవితా విలసితుడై, మహివలయ
 మేలదగినకవిసార్వభౌముడైనను, ధనహీనుడైన నెందుల
 కును కొఱగాడు... కఠినశిలాతతులు సైతము కరిగిపో
 వ దివ్యగాసేము సేయు గాయకుడైనను, ధనహీనుడైన
 న, నప్రయోజకుడగును. లౌకిక జ్ఞానసంపన్నుడైన
 లోకములేలదగిన ప్రతిభాశాలియైనను, ధనహీనుడైన
 పలుకరించువారుండరు. ఎంత తెలివితేటలు గలవాడైన

నేమి ? ధనహీనుడెందులకు పనికిరాడు. సభలకాహ్వ్య నముండదు. సంఘమునమర్యాదలేదు. ప్రజలలో పలు కుబడిసున్న..... (అటునిటు చూచి) సరేంద్రు డా, ఆ వచ్చుచున్నది ?.....

(సరేంద్రుడు ప్రవేశించును.)

రామ:— సరేంద్రా ! ఎడ్కడనుండిరాక ? పాదరక్షలు గూ డ లేకుండ తిరుగుచుంటివే ?

సరేం:— పాదరక్షలకేమిలే ?

రామ:— అనగూడదుగాని.....నీవు నీ స్థితిగతుల గుర్తె టుగక సంచరించుచుంటివి సుమా !

సరేం:— నీమాటలు నాకర్థమగుటలేదు.

రామ:— అర్థమగుటలేదా ? నీవు పోషించవలసిన వారా రుగురున్నారు. తెలియునా ?

సరేం:— తెలియకేమి ? మాతృదేవి క్షుద్బాధచే మాడు చున్నదనిగూడ నెఱుంగుదును,

రామ:— గ్రహించి ప్రయోజనమేమున్నది ? తన్నివారణో

.నం ద.

పాయ మూహింపవలెగదా ? కడుపునిండిన వెనుక
గదా ఎన్ని వేదాంతములైనను ?

నరేం:— ఆమాటలవెందులకు ? ఇట్టివే మానవుని ప్రజ్ఞావిశే
షములు బయల్పఱచు ఘట్టములు, దుర్బలులను దరి
ద్రము, మఱింత బాధించుచుండును. దరిద్రదేవత భీక
రాకృతి వహించి, కోటలు తెఱచికొని, మీదబడ నుం
కించుచున్నను, కష్టపరంపరలు వెన్నంటి, తఱుముచున్న
ను, చలింపక, జ్ఞానకృపాణహస్తాలై ప్రతికష్టవ్యాఘ్ర
మును, ఎదుర్కొను ధీరులను, దుఃఖములు సమీపింప
జాలవు సుమా !

రామ:— నీజమే ! చలింపకుండ నుండవలసినదే, గాని సఁభ
వించినపుడు తరుణోపాయ మాలోచింపవలదా ?

నరేం:— ఆలోచించి ప్రయత్నించితిని.

రామ:— ఫలితము ?

నరేం:— ప్రయత్నమే నావంతు.....

రామ:— ఏవిధముగ ప్రయత్నించితివి ?

నరేం:— ఏ స్వల్పయుద్యోగమైనను లభించిన చాలునని గడ
ప గడపకు దిరిగితిని.

రామ:— పాప్తించినదా ?

నరే:— లేదు. తిరిగి తిరిగి పాణము విసిగినది.

రామ:— ఇంత చదువుకొన్న నీకుగూడ దుర్లభమైనది ?

నరే:— ఈ చదువిత నిరర్థకమగునని యెన్నడును తలచలేదు. ఎంబలకును కొఱగాని ఈ విద్యావిధానము నిరసింపదగినది సునూ ! డబ్బాపాల కలవాటుపడిన శిశువులవలె, విజాతీయవిద్యాభ్యాసమున కలవాటుపడిన మనయువకులెంత దుర్బలహృదయులగుచుండిరో తెలియునా ?

రామ:— ఔను. పాశ్చాత్య నాగరికతాధారైక స్థాపిత విశ్వ విద్యాలయములలో విద్యార్థులు, గాజుపాత్రలలో పెంచిన వృక్షములరీతి, తయారగుచున్నారు. | వారిమానసములకు, వికారాకృతి నొసంగి, వారి జీవితములనే కృత్రిమములుగ జేసివైచుచున్నది. సరిగాని, ఇప్పుడు జరుగవలసినది యేమి ?

నరే:— మఱియొక చోటికేగి ప్రయత్నించెదను.

రామ:— మంచిది పోయిరమ్ము.

(నరేందుడు నిష్క్రమించును.)

.నం ద.

రామ:— ఇందసత్యముండను. పాపము ! ఈ నడియెండను
గూడ, కాలికిజోడ్డెనను లేకుండ, ఉద్యోగముకొఱకు,
అడ్డమైనవారి నెల్ల, నాశ్రయించుచు. వీధి వీధిని తిరుగు
చున్నాడు..... ఔరా ! కాలమహిమ. సరేం
దునివంటి ధీవిశాలికి గూడ నొకరిలభింపక పోయెనే ?
ఆశ్చర్యము !...

(నిష్క్రమించును.)

రంగము VI

(న రేం దుగ్గు పు వే శిం చి)

న రేం:— ... పొట్టకూటికి నేనొకరికిగులామునై పడియుండుట, భగవంతునికిష్టములేదుగాబోలు. లేకున్న విఫలమనోరథుడనగుదునా? ... కాసిమ్మ... తిండికేమి?... భగవంతుని బ్రత్యక్షముగా జూచుచున్న మహానుభావుడగు గురువరేణ్యుని వేడుకొనెదగాక! తనదేవి సాయమున, నా దారిద్ర్యము నా మహాత్ముడు తొలగింపలేకపోవునా? ... ఆహా! నేనెట్టిమూఢుడను! ... శ్రీరామకృష్ణుడు దివ్యవిగ్రహము..... ఆద్యంత రహిత హిందూ తాత్త్వికావలోకనసారము, సర్వకళా, ప్రపూర్ణమై వెలసిన పవిత్రమూర్తియై శ్రీరామకృష్ణుడు అంతటి మహాతపస్సంపన్నుని ప్రతిఘటించి, నేనెంతటి యగ్నిపరీక్ష జేసితిని? ... నా సంశయాత్మకమగు మానసమును, ప్రత్యక్షానుభజ్ఞావనతరంగములచే తడి

నం ద.

పి, నిర్మలానందరసముచే నింపి వైచెనుగదా ? పాశ్చాత్యవిద్యాశయములతోడను, బ్రహ్మసమాజతాత్త్వికాభిప్రాయములతోడను, హిందూమతాశయములకెదురీదబ్రయన్నించిన, నాకు, ప్రప్రథమమున, గురువరేణ్యుడు పిచ్చివానివలె దోచుటయందాశ్చర్యమేమున్నది ?.....శరీరముకాలుచున్నను చలింపక, అత్యద్భుతనిర్వీకల్పసమాధిమగ్నుడై, నిలిచి యుండు ఆహఃహాత్ముడు సామాన్యడే !.....సంకల్ప సిద్ధుడగు రామకృష్ణుని నిర్వర్తేతుక జాయమాన కరుణాకటాక్షవీక్షణములు, నాపై బ్రసరించుచుండ, నాకే కొఱతయు నుండదుగదా ?.....గాని,... నాకంతకంతకు దైవ్యమధికమగుచున్నదే ? జయించగలనా ? ...ఆహా !... .. తలచినంతమాత్రమున, హృదయము చీలికలగుచున్నది, మోపలేని భారమువహించి, నవమాసములు మోసి, నన్నత్యంతగారాబమున సాకి, నాపై కొండంత యాశబెట్టుకొనియున్న మాతృదేవి, - ప్రేమస్వరూపిణి—కన్నతల్లి,...ఆకలిచే కృశించుచుండ, పరమపవిత్రుగ నామె సువర్ణదేహము నలిగి శల్యావశిష్టము

గుచుండ, చూచి యోర్పుకొనగలనా ? ఈ యువా
సములెన్నాళ్లు ? దరిద్రదేవతనాగ్రహించి, నిరస
వ్రతమెన్నాళ్లు బూనగలను ? ...ఏమిది ? ...భయ
మా ? ...భ్రాంతియా ? ... తప్పుదారిద్ర్యంకు చ
టినేమి ? స్థిరచిత్తము కావలెను. అదియే వాంఛనీర
ము, ... చలింపను ... మిన్ను విడిచి మీదబడినను ఆ
ణకను, ... నా ప్రయత్నమేమియులేదు ... వచ్చి
రానిమ్ము, పోయిన పోవనిమ్ము, కష్టములు ... లెక్కా
... శక్తిగలదో, లేదో, చూచెదను. గురువగేన్యున
... తేలవలెనుగదా సత్యాసత్యములీనాడు ... అంశ
కీ క్షణమొమంచిది ... నడచెదను ...

(కొన్ని యడుగులేగునప్పటికి ప్రతాపచంద్రు
డెదురు పడును.)

నరే:— ఓహూ ! మిత్రుడా ?

ప్రతా:— ఏమినరేంద్రా ! ఇట్లుంటివి ? కాలికి జోనేది ?

నరే:— ఎట్లుంటివి ?

ప్రతా:— (తనలో) వాపము ! ఇకదు భుజించినట్లు తోచ
(ప్రకాశముగ) ఎండలో తిరిగితివి గాబోలు వదన
వాడియున్నది.

న ం ద.

న రేం:— తిరిగి తిరిగి విసువు జనించినది.

ప్రతా:— ఫలహారము నేయుదము రమ్మ.

న రేం:— ఇది వేళగాదు.

ప్రతా:— వేళగాకేమి ? నాకాకలియగుచున్నది, పోవుదము
రమ్మ.

న రేం:— ఆకలియగుచున్నదా ? పోయిరమ్మ.

ప్రతా:— నీవురావా ?

న రేం:— (నవ్వుచు) నాకవసరములేదని చెప్పితినిగదా ?

ప్రతా:— ఎంత పెంకెవాడవు ?

న రేం:— పెంకెతనమేమున్నది ? సమయాసమయములు లే
వా ? సరిగాని, దక్షిణేశ్వరమునకేగితివా ? విశేషము
లేమి ?

ప్రతా:— విశేషమలా ? నీ సంగతి గురువుగారికి చెలిసినది.

న రేం:— ఎసంగతి ?

ప్రతా:— ఉద్యోగము కొఱకు వీధి వీధికి దిరుగుట.....నీ
కృషి ఫలింపకపోవుట.....

న రేం:— ఛా !.....?

ప్రతా:— ఛీ !.....?

నరే:— తెలిసిన తెలియుగాక, ఆశ్చర్యమేమున్నది ? అబద్ధము
లాడక, ఉన్నదున్నట్లు చెప్పము.

(“తనువేలా...యీ...ధనమేలా... ? ”

యనుపాట వినబడును)

నరే:— ఎవరాపాడునది ? (ఆలకించును)

ప్రతా:— (ఆలకించును)

నరే:— (వేలితో జూపుచు) ఆగృహమునుండియా ?

ప్రతా:— అదియొక వేశ్యగృహమని తలచెదను.

(మరల, “ తనువేలా ? ” యనివినబడును.)

నరే:— ఆహా ! ఎంతచక్కని పాట ? ప్రతాపా ! వింటివా ?

సమీపించుదమా ?

ప్రతా:— గుమ్మముకడ నొకవృద్ధనారియున్నది. అడిగి చూ
చెదను. (సమీపించుచు) అవ్వా !... అవ్వా !

అవ్వ:— ఎవరయ్యా !...?

ప్రతా:— ఈ యిల్లెవరిది ?

నం ద.

అవ్వ:— “విద్యాధరి” ది.

ప్రతా:— మేము లోనికేగవచ్చునా?

నరే:— (సమీపించి) అవ్వా! ఆ పాడునది విద్యాధరియే
నా?

అవ్వ:— మీరువచ్చారని చెప్పేదా?

ప్రతా:— ఔను, నరేంద్రుడొచ్చియున్నాడు, లోనికి రావ
చ్చునా, యనియడిగిరమ్ము.

నరే:— ఓరిపిడుగా! నాపేరేలజెప్పితివి?

ప్రతా:— వుట్టి మునుగదులే.....

(అవ్వ లోనికేగివచ్చును.)

అవ్వ:— అయ్యా! రండి.

(అందరు నిష్క్రమింతురు.)

రంగము VII

—♦ విద్యాధరి గృహంతర్భాగము ♦—

(నరేంద్ర, ప్రతాపరుద్ర, సోమలమిదన, విద్యాధరి నిలువ
బడియునుందురు.)

విద్యా:— పూజ్యులరుదెంచినారు. అతిథిపూజ.....

నరే:— అవసరములేదు నీ యాదరణము కొనియాడదగి
నదే.....

విద్యా:— ఎండవేడిమికి బడలినట్లున్నారు. స్నానాదికములకు
వలయు, నుష్ణజలమున్నది. ఫలహారము సేయవచ్చును.

ప్రతా:— (తనలో) ఏమి యీ వేశ్యసౌందర్యము?

నరే:— అవేమియు నవసరములేదు. నీ మృదురగానము మ
మ్మాకర్షించినది.

విద్యా:— తామరుదెంచుట నాయదృష్టము. నవయావనదివ్య
తేజో విరాజితులగు మిమ్ములను దర్శింపవలెనని, చాలా
కాలమునుండి.....

న. ౦. ద.

నరే:— ఓహూ! ఇంతకు పూర్వమే మావిషయమెరిగి
యుంటేవా?

విద్యా:— చిత్తము. అప్పుడప్పుడు వినియుంటేని. మీమనో
హరాశ్చరిని.....

ప్రతా:— (తనలో) సంభాషణము చిత్రముగనున్నదే!

నరే:— మంచిది. ఆపాట మరియొకపర్యాయము పాడుము,
విని యానఁదించెదము. నీ కంఠమతిమాధురమైనది.

విద్యా:— ఒక్కకంఠమేనా?

ప్రతా:— (తనలో) కాదు, నిలువెల్లు.....

నరే:— అనావసరప్రసంగమేల? ఆపాటను...

విద్యా:— పాటలకేమి? కావలసినన్ని వినవచ్చును. విద్యా
ధరినగు నేను ధనవంతురాలనని గూడ తమకు చెలి
యనా?

నరే:— అయినాకావచ్చును. నాకేమి?

విద్యా:— (చిటునగవుతో) ఈ మాత్రమర్థముకాలేదా?
నాకును, నాధనమునకును మీ రధిపతులయ్యెదరు.
నాధా! అనిర్వచనీయానంద.....

ప్రతా:— బలే...

న రేం:— పాపముశమించు గాక ! తల్లీ ! ఇవేటిమాటలు ?

విద్యా:— రూపయావన, విభ్రమ, విలాసాదులేవైన నా
యందు లోపించెనా ?

ప్రతా:— (మెల్లిగ) ఎబ్బే ! ఎపరంటారు ?

న రేం:— ఎవరికిగావలెను ? హృదయసౌందర్యము లేనప్పుడ
వన్నియు నిరర్థకములే.....వలుమూరులద్దమును జూ
చిమొగమును దిద్దుకొనుటకంటె, సత్కులాంగనలను
జూచి హృదయమును దిద్దుకొనలేవా ? తల్లీ !

ప్రతా:— నరేంద్రా ! భేషైగసమాధానము జెప్పితివోయి !

విద్యా:— ఈ నీతులకేమిగాని, ప్రియుడా ! నిష్కళంకహృద
యముతో ప్రేమించుచున్నాను సుమా !

న రేం:— (కోపముతో) తల్లీ ! చాలింపుము. నీవాచాలత్వము.
ప్రేమయా ? ప్రేమయను పదమునకు నీ కర్థము తెలి
యదు గాబోలు ?

విద్యా:— ధనాశచే మిమ్ములను ప్రేమించుటలేదు. తెలియు
నా ?

న రేం:— ధనాశగాకున్న, దానితాత ముటియొకటి.....
నీ ప్రేమ ప్రతిఫలశూన్యము మాత్రముగాదుగదా ?

న ం ద.

తల్లీ ! ఎందులకీ నీచాతి నీచమగు పనికి పాలుపడుదువు?
నీ జీవితమును, పవిత్రమును, తేజోవంతమును, శేషికా
నుము.

విద్యా:— తల్లకిందులుగ మాట్లాడుచుంటిరేల ? నాజీవితము
పవిత్రమైనదిగాదా ? నాయందున్న పాపమేమి ? నా
ప్రవర్తనమసహజమా ? అదుగో! ఆమలైపూలయందె
ట్లు భృంగము, మకిరందమును గోలుచున్నదోచూచు
ము ! ఇది సృష్టిరహస్యముగాదా ?

ప్రతా:— సరేంద్రా ! పాటలసంగతి దేవుడెరుగును. పోవుద
ములెమ్ము.

సరే:— ఏమి మాటలు ?

విద్యా:— బాల్యమునకు విద్యాభ్యాసమెట్లుగమో, యశావ
సమునకు ప్రాణయరహస్యములు తెలిసికొనుటగూడ,
సల్లే యలంకారమగునుగదా ? వేదాంతమునకు వృ
ద్ధాశ్యముండనేయున్నది.

సరే:— నీ తెలివి తేటలకు జాలిపడవలెనో, సంతోషింపవ
లెనో తోచకున్నది

విద్యా:— జాలిపడిచేరదీయడు. అబలనగు నన్నదరించి లా

లింపుడు: ఇదియును, పరోపకార మేగదా ?

సరేం:— ఔనాను. మంచిపరోపకారమే.....

విద్యా:— నా జీవితమును— సర్వమును—నాధా !...

సరేం:— ఛీ ! అట్లు సంబోధించకుము. నీమాటలకున, మాయలకును, లొంగునంతటి దుర్బల హృదయుడనుగాను...తల్లీ ! రక్తమాంసాస్థికల్పిత శరీరసౌఖ్యమును నమ్ముకొని, క్షణికములగు తుచ్ఛసౌఖ్యములకేల పరువు తెత్తెదవు ? అహంకార, మమకారములను చంపుకొనుము. శాశ్వతానందమును బొందుటకు బ్రయత్నింపుము. నీ విజ్ఞానముచేతను, అప్రతిమాన ధైర్యసాహసాదులచేతను, పరంజ్యోతిని దిలకించుము. లోకకళ్యాణమునకై మానవసేవజేయుము. జీవితమును పునీతమును గావించుకొనుము. తల్లీ ! ఏలభ్రమపడెదవు ? నీవుకోరునది సిజమగుసుఖముగాదు,..... ఆలోచించికొనుము.....ఒక్క సౌఖ్యమున కాశించిన. రెండు కష్టములు రాక తప్పదు. మానశ్శాంతిలేని యీ పాడుమార్గమేల దొక్కెదవు ? వినిగ్మలహృదయముతో.....

విద్యా:— సుకుమారా ! ఈ చదువులెవరికి గావలయును ?

మనసారవలచి తపించుచున్న మానవతిని, సుఖపెట్టజూ
లని నీ చదువెందులకు ? చక్కదనమేల ? జస్సమేల ?

ఇంతప్రార్థించినను నీహృదయము కరుగలేదా ?.....

రాక్షసుడా ! పాపమని, నరకమని, నన్నభయపెట్టజూ

చుచున్నావా ?..... ఒకవేళ.....స్వర్గమున్నదను

కొన్నను, రంభ సంభోగమునకేగదా, దానినాశించు

ట ?...రంభనుమించిన రమణీమణులను కాదసి,...

అనుభవించుట కపారముగబడియున్న భోగభాగ్యముల

కాలదన్ని,.....అందనివాటికై యెగిరిపడుటేల ? చే

తిలోనున్న వెన్నను విడిచి, నేతికొఱకు పలుగెత్తుటయు

ద్ధిమంతుని లక్షణమా ?.....నా మాటవినుము...

నిన్న లక్షాధికారిని జేసెదను...దాసురాలనై...

నరే:— తల్లీ ! వినజాలను. సెలవిమ్ము. పోయివచ్చెదను...

ప్రతాప ! తెమ్ము.....

విద్యా:— (దారికడ్డముగ నిలువబడి, కన్నీటితో) ప్రియడా!

అన్యాయము చేయకుము, నిలుపుము..... నిర్భాగ్యు
డా !.....ఒక్క నిమిషమునిలుపుము...

(నరేంద్రుడు విద్యాధరిని ప్రక్కకు నెట్టి వెళ్లి
పోను. ప్రతాపుడు, నరేంద్రుని వెం
బడించును.)

రంగము VIII



—♦ నరేంద్రుని గృహము ♦—



(రామచంద్రదత్తు వాలుకుర్చీలో కూర్చొని
ఆలోచించుచుండును.)

రామ:— ...ప్రతాపుని మాటలు మొదట నమ్మజాలకపోతి
ని..... అంతయు నిజమే...ఇందావంతయు నసత్య
ముండదు.....ఆఁ ! ఎట్టి వాడెంతలో నెట్లాయెను ?
...ఎంతటి దృఢనిశ్చయము ? పూరకష్టములపాలై,
చేతకాసైనలేక, కట్టబట్ట, కుడువకూడు లేక, అల్లాడు
చున్న తరుణమున,... వేలకొలది దూప్యములును,
నిలింప కామినుల నీటును కాలదన్న, సుందరీమణియు,
లభించుచుండే, చలింపకతోసిపుచ్చువారెవరుండురు?
ఏ మానవుని హృదయము చలింపకుండును?... నరేం
ద్రా ! జయించితివిసుమా ! ధన్యడవు ! నిత్యసంతో
షివి నీవుగాక మరెవ్వరు ? స్వకుటుంబము భరింపరాని

దారిద్ర్యమునబడి, మృగ్గుచుండ. నిరశనవ్రతమును
 బూని, గీతామృతపానమునేయుచుంటివా ? న రేంద్రా
 ...ఆహా ! నిక్కమగు స్థిత ప్రజ్ఞుడవునీవే భగవద్గీతను
 చదువుటకు రెండు మూడు గంటలుచాలును. గాని
 దానిసారమునుగోలి జీర్ణింపజేసికొనుట కెన్నిజన్మము
 లెత్తనలెనోగదా ? భారతీయుల రక్తబిందువులలో,
 గీతాసారము లీనమైనచో, కర్ణాచరణోద్యుక్తులై, న
 డుములుబిగించి, నిలిచినచో, వాస్యవిమోచనమచిర
 కాలమునగలుగదా ?... హైందవులారా ! భగవద్గీత
 హిందూమతమునకు ముఖము. తెలిసినదా ? భగవత
 మాత, పుత్రులకత్యంత ప్రేమతో నొసంగిన, స్వాతం
 త్ర్యస్తన దుగ్ధమిదియే. ముప్పదిమూడుకోట్ల భారతీయు
 లరక్తనాళములను, చైతన్యప్రభాభాసితములనుజేయు,
 దివ్యామృతధారయిది... దేశమాతా ! నరేంద్రుని
 పంటి తనయులున్న నీకేమిలోటు ? భవదమలపాదార
 విందసేవైక దీక్షాపరవశులై, త్యోగవస్నీకాత్మబల
 నొసంగుటకు సిద్ధముగనున్న తనయులున్నంతవరకు నీకే
 మిలోటు జననీ !.....బౌరా ! నరేంద్రా ! అస్థిలిః
 బ్రహ్మచర్యవ్రత దీక్షాబద్ధకంకణుడవై, కామకోధ

దులజయించి, జీవితాశయములకు జిచ్చవెట్టి, మీను
మిక్కిలి కష్టపరంపరలను బ్రార్థించితెచ్చి, నెత్తినిడు
కొని, లోకకళ్యాణమునకై జీవయాత్రసాగింప సిద్ధప
డిన నిన్నేమందును? వినిర్మలహృదయజ్యోతి నానాటికి
దేహమునకు దివ్యతేజము నొసంగుచుండ, స్వచ్ఛసు
వర్ణచ్ఛాయందనరారుచు, విజాతీ యాశములలోని,
మంచిని స్వీకరించి, జాతీయాశయముల మేళవించి,
హిందూమతమునద్ధరింప నవతరించిన మహాపురుషుడ
వు గాబోలు?..... సందేహములేదు..... నరేం
ద్రా! భవదీయ జ్ఞానప్రవాహ , సనూపేశముతో,
భావిభారత భాగ్యనిర్మాణ దివ్యవాహిని, హైందవమ
తపునరుద్ధరణాధారమై, సర్వజనాంగీకారమై విలసిల్లు
గాత!.....మాతా! భువనేశ్వరీ! నీవెంత ధన్యు
రాలవమ్మా! ఇట్టి తనయుడుదయించినందులకు నీవు
గర్వపడవలిదా? తల్లీ! నీ బాధభరింపరానీదే, గాని,
కష్టములు కలకాలముండవు. నీ పుత్రుడులోకోత్తరపు
రుషుడుగాబోవుచున్నాడు, నీ వేలపరితపించెదవు తల్లీ!
.....

(ప్రవేశము, భువనేశ్వరి.)

భువ:— పిలిచితివా, రామా !

రామ:— (తెప్పరిల్లి) లేదే...?

భువ:— “భువనేశ్వరీ,” యని పిలిచినట్లు వింటినే.....

రామ:— ఓహూ ! నా లోనే నేదియో, చెప్పకొనుచు,
నీ నాకు ముచ్చరించితిని గాబోలు.

భువ:— నరేంద్రుడరుదెంచెనా ?

రామ:— లేదు.

భువ:— అక్కరకువచ్చిన పుత్రుడుండియు, సగచాట్లపడవల
సివచ్చిన నాగతి నేమందును ?

రామ:— తల్లీ ! అతడులోకోత్తరపురుషుడునుమా ! నీవేల
పరితపించెదవు ?

భువ:— ఎవరుచెప్పిరి ?

రామ:— అతనిముఖ లక్షణములే చాటుచున్నవి .. వినిర్ముఖ
ప్రవర్తనము చాటుటలేదా ?

భువ:— లేమిడిని సూచించుచున్న ముఖలక్షణములు నీకట్లు
తోచుచున్నవిగాబోలు ? ఎంతటి వెట్టివాడవు ! కన్న
తల్లి కన్నముపెట్టలేనినాడు లోకోత్తరపురుషుడగురా ?

న ం ద.

రామ:— సర్వసంగ పరిత్యాగియగు నాతడు నీ కొఱకు శ్రీ
ద్ధనహించునా ? జగత్కుటుంబము నద్ధరించబుట్టిన
మహాత్ముడని, రామకృష్ణుడు చెప్పియుండలేదా ? తప
స్సంపన్నుని మాటలబద్ధములగునా ?

భువ:— ఐన, నరేంద్రుడిక, నింటికిరాడా ?

రామ:— రావచ్చును, రాకపోవచ్చును— తామరాకుపై
నీటిబొట్టువలె, నతడీ ప్రపంచమున సంచరించుచు
చున్నాడు.

భువ:— నన్నీవిపత్సముద్రమునుండి, దాటింపగలవారెవ్వరు,
తండ్రి !

రామ:— నరేంద్రుడు తనకష్టములను గుర్రస్వామికైజిగింప
నేగినట్లు తెలియచున్నది. అచిరకాలమన రాగలడు.

భువ:— బాగున్నది. సన్యాసి, సన్యాసి, నాశ్రయించిన లభిం
చునది బూడిదయే గదా ?

రామ:— ఆట్లనకుము. అతడు సంకల్పసిద్ధుడు, దేవిసాయ
మున నతడు నరేంద్రుని రక్షింపగలడు.

భువ:— ఏమో ?

రామ:— మాతా ! మనశ్శాంతి లేకుండు గ్రంథపఠనమే
తరుణోపాయము భాగవతము జదివెదను, లోనికేగు
దము, రమ్మ:—

(నిష్క్రమితురు)

నం ద.

రంగము IX

(రామకృష్ణుడు సమాధిలో నుండును, నరేంద్రుడు
ప్రవేశించి కూర్చొనును.)

రామ:— (కనులతెరచి) వచ్చితివా, నరేంద్రా !

నరే:— ఇప్పుడే వచ్చితిని.

రామ:— నీ యాగమనము దేవివలన నాకు తెలిసినది
సుమా !

నరే:— దేవి మీకిప్పుడు గనుపించినదా ?

రామ:— ఇప్పుడేయనలేల ? ఎప్పుడును ప్రత్యక్షమే.....
(కనులుమూయును.)

నరే:— ఆశ్చర్యము !

[ఆనందభావములు గ్రమ్మి, రామకృష్ణుడు
కనుల తెరచి నరేంద్రుని జూచును. నరేం
ద్రుడు కన్నీరు గార్చును. ఒకరి నొకరు
జూచుకొందురు.]

రామ:— అర్థమైనదా ?

నరే:— ?

రామ:— మాతను సేవింపుము. లోకమునుద్ధరింపుము.

నరే:— స్వామి ! దాసుకొక సాయము నపేక్షించుచు
న్నాడు.

రామ:— కుటుంబరక్షణమేనా ?

నరే:— చిత్తము. భరింపలేకున్నాను, నా కొఱకు దేవిని
బ్రార్థింపుడు స్వామి !

రామ:— ఈ విషయము నేను దేవినడుగుదునా ?

నరే:— మఱినాగతి ?

రామ:— నీవే మాతనడుగుము.

నరే:— నాకు పరిచయములేదుగదా ?

రామ:— లేకున్న కలిగించుకొనుము. నిశ్చలుడవై, చూచు
టకు సంకల్పించుము.

నరే:— మార్గమగోచరముస్వామి !

రామ:— నరేంద్రా ! మనసుగడిన మార్గమండదా ? నేడు
మంగళవారము. శుభప్రదమగు సమయమిది. ఆల

నం ద.

యమున కేగి మనసారప్రాద్ధించి, నీకష్టములు విన్నవిం
చుకొనుము. పోయిరమ్ము.

నరేం:— చిత్తము.

(నరేందుగి పాశ్చ్యమున నున్నకాళికాలయమున
బ్రవేశించుచు.)

నరేం:— నడకలు మందగించుచున్న వేమి? దేహము శంపిం
చుచున్నదే? శరీరము తేలికయగుచున్నది. (దేవి
ని సమీపించుచు) ఓహూ! ఏమిచైతన్య ప్రకాశ
ము? నిర్జీవప్రతిమ సజీవమై తేజరిల్లుచున్నది. నేత్ర
గోళములు మిరుమిట్లు గొల్పు కాంతితో ప్రజ్వరిల్లు
చున్నవి..... ఇదేమి? ఏ దివ్యశక్తియో, నాహృద
యాంతరాళమున బ్రవేశించుచున్నదే?.... (ఆలకిం
చుచు) శబ్దమేదియో శ్రవణగోచరమగుచున్నది....
దేవి! చూచితిని, సంశయవిచ్ఛేదమైనది. తల్లీ! ధన్వో
స్మి! ధన్వోస్మి! సమస్త జడవదార్థములయందు సైత
ము, నీవ్రంటివనియు, పరిపూర్ణాత్మశక్తి ప్రకటనావ
కాశములకై, వేచియుందువనియు, నిప్పుడు గ్రహించి
తిని, ఆఁ! ఏమనచున్నావు? తల్లీ! “ఏమికావలె

ననియా ?” ప్రశ్నించుచున్నావు... ఇంకేమిగావలెను ?
 నీ దగ్గనభాగ్యములభించినదిగదా ? ఇదే, కావలసినది
 సర్వకాలసర్వావస్థలయందును, పవిత్రహృదయుడవీనై,
 నిన్ను ధ్యానించు యోగ్యతను బ్రసాదించుముతల్లీ !
 పాపభూయిష్టములగు తుచ్ఛసౌఖ్యముల కాసింపను,
 క్షణికములగు లోకవ్యవహారములగోరను, సంతోష
 నందముల యంకతలముల గూర్చునుటకనువగు సత్య
 స్వరూపమును దయచేయుము మాతా ! (కనులు
 మూసి, యొక క్షణమునిలిచి, బయలుదేరి, రామకృ
 ష్ణుని సమీపించును.)

రామ:— నరేంద్రుడు డేవిని దర్శించి నచ్చుచున్నాడు..
 ఆహా ! అతని కమనీయ ముఖారవింధ
 మొతతేజోవంతమైనది ? మానసాంతర్గతమైన, భక్తా
 వేశము లావదనమండలమున విస్పష్టముగ జిత్రింపబ
 నవి. మల్లికార్జునుమ ధావల్భ్యమును ధిక్కరించు, ద
 తపంక్తి-యాతనిహృదయనైర్మల్యమును జాటుచున్న!

(నరేంద్రుడు సమీపించును.)

రామ:— మాతను, దర్శించితివా, నరేంద్రా !

నం ద.

నరేం:— భవదాశీర్వచనబల ప్రభావముచే, దేవితో సం
భాషింపగలిగితిని స్వామీ! బ్రహ్మసందమనుభవించి
తిని.

రామ:— వర మొసంగినదా?

నరేం:— లేదు, మహాత్మా! నే నా విషయ మడుగమఱచి
పోయితిని.

రామ:— మఱచితివా? బుద్ధిలేనిపని జేసితివేమి? నీకష్టము
లామెకు విన్నవించుకొనుము. మఱలబోయిరమ్ము.

నరేం:— చిత్తము.

[నరేందుడు నిష్క్రమించును.
రామకృష్ణుడు సనూధిలో నుండును.]

రామ:— (కనులుతెరిచి) ఆహా! ఎంతటిస్థిరచిత్తము. ఈసా
రిగూడ నదేజరిగియుండనోపు.....

(నరేందుడు సమీపించును.)

రామ:— ఏమి నరేంద్రా?

నరేం:— మహాత్మా!...?

రామ:— అడిగితివా ?

నరే:— క్షమించు. అమగుటకు మనసొప్పలేదు.

రామ:— ఎంతటి యవివేకము ? “అడుగకున్న నమ్మయైన పెట్టదు” తెలియునా ?

నరే:— ఎఱుగుదును.

రామ:— ఇప్పుడేమిచేయుదువు ?

నరే:— యతీయొక పర్యాయమేగి తప్పక యడిగి వచ్చెదను. సెలవా ?

రామ:— మంచిది.

(నరేంద్రుడు నిష్క్రమించును.)

రామ:— ఇత డీ సారిగూడ నదేవిధముగ రాగలడు...

కానిమ్ము సంకల్పించిన కార్యము సఫలమైనది. ఉత్తమ మార్గమున బెట్ట గలిగితిని గదా?.....

నరే:— (నడచుచు) ఛీ! ఛీ! ... సిగ్గు!... రాజాధి రాజును దర్శించి కూరగాయలడుగు కొను మూఢులుందురా? దేవినీస్వల్ప విషయమా అడుగవలసినది? నేనట్లు చేయను. (వెనుకకు దిరిగి రామకృష్ణుని సమీపమున)

పించి, తీవ్రముగ) గురువర్యా ! ఇదంతయు మీ మో
సమే ? గ్రహించితిని..... లేకున్న మూడువర్యా
యములు దేవిని దర్శించియు అడుగదలచిన దాని న
డుగలేకపోదునా ? ఏటిమాటలు ?

రామ:— (నవ్వుచు) నరేంద్రా ! ధన్యుడవు ! భయపడకు
ము. నీకుటుంబమున కిశముందు, పొట్టకును, ఒట్టకును
మాత్రము లోపముండదు.....నీవు శ్రద్ధవహింపవ
లసిన దీకుటుంబము కొఱకుగాదు. మతియొక పెద్ద
కుటుంబము నీపై నాధారపడియున్నది. (ఆశీర్వాదపూ
ర్వకముగ) మానవ సేవజేయుము. లోకమునద్ధరిం
పుము.

నరే:— మహాప్రసాదము.

END.

త ప్పొ వ్వు ల ప ట్టి క.

| పుట. | పంక్తి | తప్పు | ఒప్పు |
|----------|--------|----------------------|---------------------------|
| “ప్రశంస” | 1 | ప్రశంశ | ప్రశంస |
| 1 | 8 | అన్య | అన్య |
| 10 | 10 | నిష్ట | నిష్ఠ |
| 14 | 2 | యాశ | నాశ |
| 14 | 7 | యనుమానము | ననుమానము |
| 15 | 10 | అనతికాలము | అనతికాలము |
| 18 | 3 | స్థియండుండుట | స్థితియండుండుట |
| ” | ” | తటస్థించినది | తటస్థించినది |
| 19 | 12 | సచ్చితానంద | సచ్చిదానంద |
| 24 | 7 | యెలుగెత్తి | నెలుగెత్తి |
| 30 | 13 | ప్రత్యాక్షానుభవజ్ఞాన | ప్రత్యాక్షాను [భవజ్ఞాన |
| 32 | 1 | యువాప | యువవా |
| 37 | 10 | అనప్రవసర | అనవసర |
| 42 | 4 | పోను | పోవును |